



## KUNSILL LOKALI MSIDA

Pjazza Menqa, Msida  
Tel: 2133 4343 Fax: 2134 2424  
[www.msidalocalcouncil.com](http://www.msidalocalcouncil.com)

Riferenza:	Minuti tas-Seduta 21/K7/2014
Data:	It-Gimgha 29 ta' Awwissu 2014
Post:	Uffiċċju Amministrattiv Pjazza Menqa, Msida
Hin:	5.30 p.m.

Preżenti:	Sindku Kunsilliera	Sna Margaret Baldacchino Cefai Sur Charles Selvaggi Sna Romina Galea Sur Alan Abela Wadge Sur Emanuel Brincat Sur Lino Bartolo Sur Matthew Agius
	KAS	Sur Matthew Mangion
	Segretarju Eżekuttiv	Sna Marita Portelli
	Skuzati	Dr Alex Sciberras Is-Sur Maurice Agius

## AĠENDA

Il-Kunsill mexxa fuq l-avviż li ġie ppubblikat it-Tlieta 21 ta' Awwissu, 2014. L-Aġenda kienet hekk:

1. Approvazzjoni tal-Minuti tas-Seduta 20/K7/2014
2. Materji mill-Minuti
3. Korrispondenza
4. Approvazzjoni tal-pagamenti tal-Kontijiet
5. Kumitat Amministrattiv tas-Swatar
6. Kommunikazzjoni minn Laqgħat li saru
7. Proposti għal Sistema ta' Riċiklaġġ
8. Affarijiet oħra jekk urġenti
9. Aġġornament

<b>Seduta Numru 21/14</b>
---------------------------

993 Is-Sindku fethet il-laqgħa b'talba.

**1 Approvazzjoni tal-Minuti tas-Seduta 20/K7/2014.**

994 Ic-Chairperson tal-KAS ġibed l-attenzjoni li hu ma kienx mniżżel li attenda l-laqgħa. Qal li mportanti li jkun miżjud biex ikun deher li jkun attenda kull laqgħa. Is-Segretarju qalet li ser iżżidu mal-lista.

995 Il-minuti ġew approvati mill-Kunsill mingħajr aktar korrezzjonijiet.

**2 Materji mill-Minuti**

996 Materja 945: Is-Sur Selvaggi saqsa fuq il-proposta ta' parkeġġi li kien għamel il-Kunsill għal Triq Sant Andrija u t-TM taw l-approvazzjoni tagħhom. Is-Segretarju qalet li il-haddiema ser jiżbħu l-parkeġġi fil-gimgħat li ġejjin.

997 Materja 946: Reġa ġie kkonfermat li l-Kunsill għadu bla risposta fuq is-servizz tal-Pulizija Pajżana fil-lokalita'.

998 Materja 947: Is-Sindku kkonfermat li l-PC application ser tidher quddiem il-Bord tal-MEPA fis-17 ta' Settembru. Qalet li jekk ikun hemm l-approvazzjoni l-MEPA tibda miexja fuq l-applikazzjoni tal-proġett. Is-Sur Selvaggi ġibed l-attenzjoni fuq il-katusa li hemm fiż-żona minhabba li mistennija x-xita u s-Sindku qalet li diġa avżat il-Kuntrattur tat-tindif tat-toroq biex jiċċekjaha u jsir it-tindif jekk ikun hemm bżonn.

- 999 Materja 948: Is-Sur Selvaggi qal li l-iskemi tal-Parkeġġ Residenzjali ilhom pendenti wisq. Qal li l-Kunsill għandu bżonn jieħdu azzjoni. Is-Sindku qalet li għandha informazzjoni li waslu fl-aħħar tal-proċess u qalet li ma tistax tagħmel aktar milli tistenna r-risposta tal-Ministru. Is-Sur Selvaggi ried jiehu l-opportunita' biex jirringrazzja lis-Sindku ta' l-għajjuna tagħha f'sitwazzjonijiet fejn ingħataw citazzjonijiet fil-periferiji ta' L-Imsida.
- 1000 Materja 951: Wara li reġghet għet diskussa l-kwistjoni tad-'double yellow lines' fi Triq il-Mons Innoċenz Żammit is-Segretarju qalet li jista' jkun li dawn saru minhabba li hekk ikun hemm karozza ipparkjata quddiem il-garaxx, f'dik il-parti tat-triq ma jgħaddix l-iskemel. Sar qbil li s-Segretarju xorta ser tikkuntatja lit-TM pero' ser tissuggerixxi li jsir double yellow line quddiem il-garaxx minhabba li parkeġġ fiż-żona tostakola s-servizz ta' għbir ta' skart.
- 1001 Materja 953: Il-Kunsill kien iddiskuta t-tneħħija tal-BIS li hemm fi Triq Emvin Cremona. Is-Sindku ċekjat mal-Wasteserv u dawn informawha li l-BIS, minn l-aħħar ta' Lulju, saru propjeta' tal-Kunsill. Għalhekk hi tkellmet ma' Kuntrattur li jista' jneħħihom (l-erba li huma) bi prezz ta' €80. Il-Kunsill approva li dawn jitneħħew.
- 1002 Materja 954: Is-Sindku u s-Sur Bartolo ltaqghu mal-Perit fuq il-proġett li qed isir fix-Xatt ta' L-Imsida. Fost affarijiet oħra sar qbil li r-Reserved parking bay li hemm fi Triq ix-Xatt ta' L-Imsida tiċċaqlaq minn hemm u ssir l-ewwel bay fi Triq il-Baċir. Is-Sur Brincat qal li hu ma kienx informat b'din il-laqqha, avolja proġetti ta' din in-natura fil-lokalita' jaqghu taht ir-responsabbilita' tiegħu. Is-Sindku qalet li l-pjan oriġinali kien biex tiltaqa mal-Perit biex tiftiehem fuq il-pożizzjoni l-gdida tar-Reserved Parking. Is-Sur Selvaggi saqsa jekk il-Kunsill ingħatax 'time frame' għal dan il-proġett. Sar qbil li tintbghat imejl lit-TM biex tintalab din l-informazzjoni.
- 1003 Saret diskussjoni fuq parking bay li hija miżbugħa bajda quddiem store fi Triq il-Baċir li tintuża minn sid ta' Karozzin taż-Żwiemel biex jarma l-Karozzin fiha. Intqal li l-Kunsill gie informat mis-sidien ta' din l-istore li dan mhux jintuża minhabba kawża li hemm pendenti l-qorti u li m'hemmx bżonn li tibqa l-kaxxa s-safra. Il-bdil fil-kulur tal-kaxxa holoq problema lis-sid taż-żiemel u karozzin għax kien is-soltu jarma u jżarma f'dik il-kaxxa u issa qed ikun hemm il-karozzi pparkjati. Is-Sna Galea ssuggeriet li jingħata permess jużaha nofs siegħa fil-ghodu u nofs siegħa fil-ghaxija. Il-Kunsill ma qabilx. Intqal li suppost jarma u jżarma għewwa l-garaxx tiegħu.
- 1004 Materja 956: Is-Sur Selvaggi tkellem fuq il-laqqha li saret fl-Imsida – Konsultazzjoni publika mal-Ministru Mallia. Hu qal li stenna li ser issir xi azzjoni minn naħa tal-Pulizija wara din il-laqqha. Is-Sindku qalet li hi għet informata li r-Refugee Commission li hemm f'Rue D'Argens ser jiċċaqlaq mill-Imsida u jmur il-Belt. Is-Sna Galea qalet li hemm flat li qed jintuża

bħala Moskea. Il-MEPA għandha tiġi nformata. Semmiet ukoll xi post fi Triq Bordin fejn allegatament qed isir burdell. Il-Kunsill iddiskuta kif residenti qed jiddeċiedu li jtilqu mill-Imsida minħabba din il-problem ta' immigranti (kemm dawk minn pajjiżi afrikani u anke dawk mill-Ewropa tal-Lvant). Is-Sur Selvaggi qal li waqt il-laqgħa r-residenti kienu irritati u l-Pulizija ġabu ruħhom qishom ma jafu b'xejn, dan meta l-Kunsill ilu jirraporta diversi xhur u snin. Hu qal li jekk ma saritx azzjoni wara li l-ġhola uffiċjali fil-korp kienu qed jisimghu l-problemi li hemm fl-Imsida jinkwieta li s-sitwazzjoni mhix ser tinbidel. Is-Sur Matthew Agius qal li mportanti li nitkellmu mal-Ministru u li tintalab laqgħa miegħu jew mas-Segretarjat tiegħu. Is-Sur Selvaggi qal li l-laqgħa għandha ssir miegħu personali minħabba li huwa hu fuq id-distrett ta' L-Imsida.

- 1005 Materja 966: Is-Sur Selvaggi xtaq jiġbed l-attenzjoni li xi hadd fi Triq Rue D'Argens informaħ li ma rċivix l-magazine tal-Kunsill.
- 1006 Materja 975: Il-Kunsill fakkar lis-Segretarju biex tibgħat l-ittra ta' ringrazzjament lill-membri tal-Bord ta' l-Għażla tal-attività' Mertu Msida.
- 1007 Materja 979: Is-Sindku informat lill-kunsilliera li ntbagħtu l-ittri lir-residenti ta' Triq il-Ġdida minħabba t-tibdil propost. Il-Kunsill ġie informat lid aħlu 13-il-oġġezzjoni u li l-maġġoranza tagħhom oġġezzjonaw fuq l-inkonvenjent li wiehed jibdel l-indirizz ma' Dipartimenti / Uffiċċji tal-Gvern. Sar qbil li dawn li oġġezzjonaw tintbagħtilhom ittra biex il-Kunsill jassigurahom li jekk ikollhom bżonn xi għajjuna f'dan ir-rigward il-Kunsill ikun lest li jgħinhom. Il-Kunsill approva li l-isem tat-Triq tinbidel minħabba li l-maġġoranza tar-residenti ma oġġezzjonawx għal dan it-tibdil. Ġew diskussi xi triqat oħra li għadhom bla isem u sar qbil li triq ġdida fis-Swatar tissemma Triq San Gorg Preca. Is-Sur Brincat kien issuġġerixxa li tissemma triq għas-Sur Edmond Cefai pero' ntqal li persuna trid tkun ilha mill-inqas 5 snin mejta biex tissemma triq għaliha. Għalhekk sar qbil li Dahla Nru 1 fi Triq Reġjonali u Dahla Nru 2 fi Triq Reġjonali għandhom jissemmew Triq Dun Joe Calleja u Triq Gemma Portelli.
- 1008 Materja 983: Is-Sur Selvaggi qal li trid titiehed azzjoni mill-pulizija fuq rapporti li qed isiru minn kunsilliera għal-ilma maħmuġ li qed joħroġ minn 107 Rue D'Argens. Qal li anke l-ħammiem huma problema. Qed nirraportaw u dawn ir-rapporti jridu jkunu mnizzlin. Is-Segretarju qalet li rraportat ħsara li saret f'mera tal-Kunsill u baqgħet bla risposta. Semmghu wkoll il-karozza li baqgħet 30 siegħa fi Triq ix-Xatt ta' L-Imsida wara habta. Intqal li l-konka li nkissret minħabba dan l-inċident issewwiet mill-Kunsill. Is-Sur Batolo qal li meta ġrat il-ħsara fuq il-funtana ta' Triq Rue D'Argens ingabru l-flus minn dak li għamel il-ħsara u l-Kunsill għamel ix-xogħolijiet ta' tiswija.

- 1009 41/0984: Il-Perit tal-Kunsill għamel rapport fuq l-istat tat-Triq Achille Ferris. Dan ir-rapport ikkonferma li l-periklu li hemm. Intqal li s-saqaf ta' din it-triq hija propjeta' ta' sid l-istabiliment Big Ben. Sar qbil li ser issir diskussjoni ma' l-avukat tal-Kunsill fuq azzjonijiet li jistgħu jittiehdu f'dan il-każ. Is-Sur Selvaggi qal li mportanti li l-isekemel ma jgħaddix minn din it-triq (bħal ma gie rraportat) imma s-Segretarju spjegat li s-soltu jgħaddi minn Triq tal-Qroqq pero' dak in-nhar kien hemm ix-xogholijiet qed isiru f'din it-triq u ma setghax jgħaddi minn hemm.
- 1010 41/1046: Is-Sindku nformat lill-Kunsill li nkitbet ittra mill-avukat f'isem il-Kunsill minhabba l-boundary wall li ma nbeniex mis-sidien ta' l-art li hemm fi Triq il-Wied ta' L-Imsida kantuniera ma Triq Santa Venera. Sar qbil li l-avukat jirrispondi din l-ittra u li jsir rapport lis-sezzjoni ta' l-Enforcement tal-MEPA.
- 1011 41/0988: Is-Sur Matthew Agius saqsa fuq xiex kienet din il-korrispondenza. Is-Segretarju spjegat li l-impjegata tal-GreenMT is-soltu tiċċekja il-minuti tal-Kunsill biex il-kumpanija jkunu jafu x'inhu għaddej fil-Kunsilli u f'dan il-każ kien hemm xi minuti li ma kienux aċċessibli fuq il-websajt u għArlet talba għalihom. Il-Kunsill qabel li tajjeb li il-GreenMT jiċċekkjaw il-minuti tal-Kunsill halli ma jinsewx li għandhom jagħtu diversi eluf lill-Kunsill.
- 1012 41/0990: Il-Kunsill irċieva talba mingħand il-Superjur tal-M.U.S.E.U.M fl-Imsida b'suġġerimenti dwar sinjali u affarijiet oħra li jistgħu jsiru biex jipprevenu xi inċident fiż-żona minhabba sewqan eċċessiv. Il-Kunsill qabel li tista tinżebagħ SLOW u anke issir tabella li tindika li jaqsmu t-tfal. Minhabba l-lights li ntalbu, dawn ser isiru mill-proġett tat-TM li qed isir bħalissa.
- 1013 41/0995: Is-Sur Brincat talab risposta ta' l-imejl li kien bagħat fuq l-irhama tas-Sindki. Intqal li din kienet ser issir għal-festa imma ma lehqux lestewa. Is-Sur Brincat gie mwieghed li ser issir mill-aktar fis.
- 1014 41/0985: Is-Sur Brincat talab risposta fuq l-imjejl li bagħat hu u rigward is-sigħar gie nformat li Inżabru ta' Regional Road u anke tas-Swatar u ta' hdejn il-gibjun. Is-Sur Bartolo qal li kien hemm problema fuq dawk ta' hdejn il-Junky Clothing minhabba li kien hemm il-karozzi pparkjati avolja l-Kunsill wahhal it-tabelli No Parking. Is-Segretarju qalet li jekk jiftehmu gurnata tkun tista titlob lill-Pulizija jagħmlu Clearance taż-żona halli jkunu jistgħu jneħħu l-karozzi li jkun hemm.

- 1015 Is-Sur Brincat hareġ mill-laqgħa (18:58)
- 1016 Is-Sur Bartolo qal li s-siġar ta' hdejn il-Ġibjun saru kbar u qed issir diskussjoni mal-Monitoring Committee biex jintneħħew. Hu qal li dawn Eucalyptus u ma hemmx għalfejn jithawlu siġar oħrajn minnflokhom. Hu qal ukoll li ser jitneħħew it-8 siġriet li hemm fil-ġnien ta' quddiem il-knisja biex jithawlu 32 'shrubs' bid-disinn. Qal li l-MEPA talbu informazzjoni fuq fejn ser jithawlu s-siġar. Intqal li jista jkun li tajjeb li jiżdiedu fl-Imsida Circus.
- 1017 Is-Sur Selvaggi wera d-diżappunt tiegħu dwar il-kwistjoni tax-xogħolijiet li saru fl-Imsida Circus mingħajr ma ġie informat il-Kunsill. Hu qal li la l-Kunsill qed jaqbel li messu ġie nformat importanti li l-Kunsill jikkomunika dan mar-residenti. Is-Sur Bartolo xtaqt jiġbed ftit l-attenzjoni li jekk inqas sigra waħda u li x-xogħol ta' tiżbir sar tajjeb. Is-Sur Agius qal li l-imejl li ntbagħtat lill-uffiċċjali tal-Flood Relief Project kienet tajba u ma jistax jifhem kif kuntrattur jiftiehem mat-TM u t-TM ma jikkonsultawx mal-Kunsill. Is-Sur Matthew Agius kompli jgħid li la l-Kunsill qabel messu ħa l-inizjattiva li jiehu PR minnha permezz tal-Facebook. Hu qal li għandna nerġġhu nressqu l-imejl li ntbagħtet lil min hu kkonċernat u anke lill-Ministru. Is-Sindku pprovdiet numru tal-Perit Mifsud li hu nvolut fil-proġett. Is-Sur Matthew Agius qal li dan l-aġir juri nuqqas ta' rispett lejn il-Kunsill. Sar qbil li tintbagħat ittra lir-residenti ta' Triq il-Punent, Nazju Falzon, Triq tal-Qroqq, Triq l-Iskola u Triq Bieb it-Torri biex is-sitwazzjoni tiġi spjegata. Sar qbil li l-ewwel issir draft u tintbagħat għall-kummenti tal-kunsilliera.
- 1018 41/0913: Is-Sur Matthew Agius saqsa kif qed jinħarġu l-permessi tal-SDM u l-Pulse għal hdejn il-Junior Collage. Is-Sindku nformat lill-Kunsill li sar deċiż li kull darba li ssir attivita' jieħdu spazju differenti (jiġifieri jekk il-Pulse jieħdu l-aktar spazju prominenti fi Fresher's Week din is-sena, s-sena ta' wara jieħdu permess hemm l-SDM). Is-Sur Matthew Agius talab li ssir laqgħa biex dan jiġi spjegat liż-żewġ għaqdiet. Is-Sindku ma sabitx oġġezzjoni. Is-Sna Galea qalet li dawn l-attivitajiet jieħdu diversi parkeġġi u l-problema ta' parking diġa hija kbira f'din iż-żona. Qalet li dawn l-attivitajiet imiesshom isiru fil-propjeta' ta' l-iskola. Is-Sur Agius qal li l-amministrazzjoni tal-JC qed jipprovaw joqtlu dawn l-inizjattivi u qal li dawn l-għaqdiet, permezz tax-xogħol tagħhom qed iżommu ż-żgħażaġh attivi. Is-Sur Bartolo qal li mportanti li nġhidulhom fuq dik is-siġra li jużaw meta xi hadd ikollu l-Birthday. Qal li ser jinbena ċint u anke jsir il-hadid u l-fjuri fiż-żona biex iż-żona tisbieh.
- 1019 Il-Kunsill irieva applikazzjoni mingħand l-għaqda tan-nar fejn talbu biex jagħmlu BBQ fit-30 ta' Awwissu fil-ġnien il-qadim. Il-Kunsill ma sab l-ebda oġġezzjoni għal din l-attivitajiet. Is-Sur Bartolo ssuġġerixxa li kull għaqda fl-Imsida tintbagħat ittra biex informaha li l-applikazzjonijiet ta' attivitajiet iridu jaslu lill-Kunsill mill-inqas ġimgħatejn qabel l-attivitajiet. Is-Sur Agius qal

li aħjar minn hekk issir laqgħa ma l-għaqdiet fejn tingħata din l-informazzjoni, fost affarijiet oħra. Is-Sur Abela Wadge ssuġġerixxa li ssir NGO Committee pero' intqal li din mhix idejali li jinholqu aktar kumitati speċjalment meta hemm kumitati diġa li mhux qed jiffunzjonaw.

1020 Is-Segretarju informat lill-Kunsill li l-AVIS talbu biex jinstallaw street furniture fi Triq il-Wied ta' L-Imsida. Il-Kunsill qal li hemm bżonn li l-AVIS jiġu mfakkra f'dak li wegħdu li ser jagħmlu fl-aħħar laqgħa mal-Kunsill li minnu għadu ma sar xejn (il-ġnien fi Triq Clarence u l-laqgħa mar-residenti huma eżempji). Il-Kunsill qal li jerga jikkonsidra t-talba meta dawn l-affarijiet jitwettqu.

1021 Is-Segretarju resqet talba tal-kumpanija Masquerade biex issir Alighting/Boarding Bay quddiem l-iskola tad-drama u Loading/Unloading Bay in-naħa ta' wara. Is-Segretarju qalet ukoll li jixtieq jagħmel tiżbieħ fiż-żona billi jagħmel użu mill-ħamrija li hemm ħdejn l-istess skola. Il-Kunsill ma qabilx lis sir Alighting/Boarding Bay fiż-żona minħabba li diġa hemm diversi problema ta' parkeġġ. Intqal li jekk tkun ser issir xi attivita' fejn ikun hemm bżonn li jiddaħħal l-equipment dan jista' japplika l-Kunsill biex jagħmel użu mill-parkeġġi għal dawk il-ġranet. Is-Segretarju qalet li skont il-kriterji tat-TM xorta ma jikkwalifikax għal-Loading/Unloading Bay. Minħabba li l-biċċa ħamrija li hemm ħdejn l-iskola hija diġa 'committed' fil-proġett tal-Lokalitajiet Aktar Hodor il-Kunsill ma setgħax jagħti permess biex issir xi haġa hemmhekk.

1022 Is-Sur Abela Wadge ħareġ mill-laqgħa (19:46).

#### **4 Approvazzjoni tal-pagamenti tal-kontijiet.**

1023 L-iskeda tal-pagamenti ġiet approvata.

#### **5 Kumitat Amministrattiv Swatar**

1024 l-Ĉ-Chairperson informa lill-Kunsill li l-Kumitat il-ġdid qed jipprepara biex joħroġ fuljett informattiv lir-residenti tas-Swatar biex jiġu nformati fuq il-kumitat il-ġdid u xi servizzi li jiġu offruti fil-lokal. Dan il-fuljett ser jintuża wkoll biex jinformaw lir-resident tas-Swatar dwar laqgħa li ppjanata li ssir mal-pubbliku f' Ottubru.

1025 l-Ĉ-Chairperson qal li ser issir laqgħa ma' l-iskola tas-St Martin's nhar l-Erbgħa fis-2pm biex isir qbil fuq is-sistema li ser tibda tithaddem għal waqt il-ħin li joħorġu t-tfal mill-iskola.

## **6 Affarijiet Ohra**

- 1026 Is-Segretarju nformat lill-Kunsill li l-laqqha tat-30 ta' Settembru ser tkun bl-Online Streaming.
- 1027 Is-Sur Selvaggi qal li fi Triq il-Magna tas-Serrar (Nru 16) hemm xi U-Bars quddiem rampi. Sar qbil li l-haddiema jiċċekjaw din it-triq.
- 1028 Is-Sur Selvaggi qal li hemm blokka flats li mhux qed jimxu skont ir-regoli tal-hruġ ta' l-iskart. Talab biex ikun jista jmur iqassam karti fil-blokka. Il-Kunsill ma sab l-ebda oġġezzjoni.
- 1029 Is-Sur Selvaggi qal li fi sqaq Casolani hemm bżonn li ssir rampa. Intqal li ser issir spezzjoni u jekk ikun hemm bżonn issir ir-rampa.
- 1030 Is-Sindku qalet li reġghet ġiet kkuntatjata mill-Kumitat tas-Sajjieda minhabba l-arblu biex il-Kunsill jerga jikkoknsidra li ssir l-arblu. Hi qalet li l-arblu ser ikun wara bank u li l-wajr ser jgħaddi mill-‘gutter’ allura ma jkunx hemm bżonn ta' tkissir tal-bankina. Il-problema kienet minhabba li ser jaqsam it-triq. Is-Segretarju ssuġġeriet li l-wajr jaqsam it-triq ma xi wajrs ohra li hemm diġa ftit l-isfel u imbad ikun jista' jgħaddi mis-siġar (fejn ma jtellef lil hadd) u jinżel ma' l-arblu. Il-Kunsill ma sabx oġġezzjoni u qabel li s-Segretarju tiltaqa mas-Segretarju tal-kumitat u tressaq dan il-proponiment. Is-Sur Matthew Agius talab għall-lista aġġornata tal-membri tal-Kumitat u l-permessi tagħhom. Din kienet intalbet diversi drabi u baqgħet ma ngħatatx lill-Kunsill.

## **7 Aġġornament**

- 1031 Sar qbil li l-laqqha titkompla nhar it-Tlieta 2 ta' Settembru 2014.
- 1032 Il-laqqha ġiet aġġornata fit-20.06.

Approvati Illum \_\_\_\_\_



Margaret Baldacchino Cefai  
Sindku

Marita Portelli  
Segretarju Eżekuttiv